

ترکی میں تحریکِ احیائے اسلام کی موجودہ حالت

## دورۂ ترکی کے مشاہدات

از جناب خلیل حامدی صاحب

۲

لاڈلیت کے نفاذ کا ردِ عمل | موصوف نے جب اپنی یہ داستان مکمل کرنی تو میں نے دریافت کیا کہ یہ واقعات تو ہیں کسی نہ کسی حد تک معلوم ہیں، لیکن میں یہ معلوم کرنا چاہتا ہوں کہ مسلم عوام کا اس وقت ردِ عمل کیا تھا اور ملتِ اسلامی نے ان تبدیلیوں کو کس طرح مضام کر لیا؟ خاص طور پر عالمی قوانین کو کس حد تک عملاً قبول کیا گیا؟ وہ بتانے لگے کہ شروع شروع میں تو عوام کے اندر ان تبدیلیوں کے خلاف سخت بے چینی اور غم و غصہ کا اظہار کیا گیا، مگر چونکہ مصطفیٰ کمال نے بفقان کی جنگوں کے اندر بعض اچھے کارنامے سرانجام دیئے تھے اس لیے لوگ اس کے بارے میں غلط فہمی میں رہے۔ مشرناقت درمیان میں وضاحت کرتے ہوئے کہنے لگے کہ دراصل اس تمام خرابی کی ذمہ داری فوزی حقیق پاشا کی گردن پر ہے۔ فوزی پاشا کو معلوم ہو چکا تھا کہ "غازی" نے اب اپنا راستہ بدل لیا ہے، مگر اس کے باوجود وہ خاموش رہے! اولاً ذکر صاحب نے اپنی بات جلدی رکھتے ہوئے فرمایا کہ کُرُودوں نے اس لاڈینی نظام کے خلاف بغاوت کر دی تھی۔ ۱۳ فروری ۱۹۲۵ء کو ایک کُرُور مہنٹاش سید نے، جو سلسلہ نقشبندیہ کے شیخ تھے، تینوں مشرقی صوبوں کے اندر علمِ بغاوت بلند کر دیا۔ ان تینوں صوبوں میں اکثریت کُرُودوں کی ہے۔ شیخ نے کُرُودوں کی دینی غیرت و حمیت کو بھڑکا دیا اور باقاعدہ اعلانِ جہاد بلند کر دیا۔ کُرُودوں نے خلافت کی بحالی کا مطالبہ کھرا کر دیا اور خلافت کے منصب کے لیے عبدالحمید ثانی کے بیٹے سلیم کا نام پیش کیا۔ مذکورہ تینوں صوبوں کو اپنے زیر اثر لانے کے بعد شیخ سید و یار بکر کی طرف بڑھے اور آبد پر تہنہ قبضہ کر لیا۔ لیکن کُرُود سلسلہ جنگ کو جاری نہ رکھ سکے اور بالآخر انہیں شکست کھانی پڑی۔ دراصل مصطفیٰ کمال نے ترکی کے اندر وسیع پیمانے پر یہ بات پھیلا دی کہ "ترکی کو اس وقت شدید خطرہ لاحق ہے۔ ترکی کے دشمن انگریز، کُرُودوں کی پشت پناہی کر رہے ہیں اور مال اور ہتھیاروں سے برابر ان کی مدد کر رہے ہیں۔" مصطفیٰ کمال کے اس جھوٹے پروپیگنڈے نے

تاوانت عوام پر بڑا اثر کیا اور وہ کُردوں کی بغاوت ختم کرنے کے لیے مصطفیٰ کمال کے مہنہ ہو گئے۔ کیونکہ ایک طرف ان کے سامنے مصطفیٰ کمال کی غیر اسلامی اصلاحات تھیں اور دوسری طرف خود وطن کی آزادی اور سالمیت کا مسئلہ تھا۔ چنانچہ دو مہینے بھی نہ گزرے کہ مصطفیٰ کمال نے ترک عوام کی مدد سے کُردوں کے خلاف سخت کارروائی کی اور ان کی بغاوت کو فرو کر دیا۔ کُردستان کے اندر اس قدر قتل و غارت کا بازار گرم کیا گیا کہ پورا علاقہ آگ اور خون میں نہانے لگا۔ یہ باغیوں سے انتقام لینے کے لیے عدالتیں قائم کی گئیں جنہیں "آزادی کی عدالتیں" کہا گیا۔ بڑے بڑے کُرد سرداروں کو ان عدالتوں کی طرف سے پھانسی، جلا وطنی اور قید کی سزائیں دی گئیں۔ کُرد عوام کو طرح طرح کی اذیتیں پہنچائی گئیں۔ صرف دیار بکر کے اندر جن قبائلی سرداروں کو تختہ دار پر لٹکایا گیا ان کی تعداد چالیس تھی شیخ سعید کو، جو قائد انقلاب تھے، سب سے آخر میں پھانسی دی گئی۔

نشد کا دور دورہ | نائف آفندی نے اس بیان پر مزید اضافہ یہ کیا کہ کُردوں کے علاوہ اناضول کے دوسرے علاقوں میں بھی متعدد افراد نے "غازی" کی اصلاحات کے خلاف اقدامات کیے۔ مگر اُس وقت نشد کا اس قدر شدید دور دورہ تھا کہ ہر شخص پس کر رہ گیا۔ فوجی جرنیلوں کی ایک ایسی ٹیم مصطفیٰ کمال کے ساتھ تعاون کر رہی تھی جو ترک باشندوں کے ساتھ اجنبی خانہ فوج سے بھی بدتر سلوک کرتی تھی اور خاص طور پر مسلمان ترک اُس کی نگاہ میں حد درجہ مبغوض تھا۔ کُردوں کی مسلح بغاوت کو ختم کرنے کے بعد ان لوگوں کے حوصلے بہت بڑھ گئے۔ انہوں نے اب اپنے سیاسی حریفوں سے نمٹنا شروع کر دیا۔ ۱۹۲۱ء میں ان عناصر نے جو مصطفیٰ کمال کے لادینی اور متحد و پسندانہ افکار کے خلاف تھے، ایک جماعت کی تشکیل کی تھی جسے پہلے "جماعت دوم" کا نام دیا گیا اور بعد میں یہ "حزب احرار" اور حزب جمہوری ترقی کے ناموں سے مشہور ہوئی۔ یہ حزب مصطفیٰ کمال کی ری پبلکن پارٹی کی مخالفت تھی۔ اس کے اندر تین طرح کے عناصر شریک تھے۔ کچھ خاص سیاسی لوگ، دوسرے دینی حلقے، اور تیسرے "نوجوان ترکی" پارٹی کے لیڈر۔ مصطفیٰ کمال کے بعض ساتھی حامی بھی، جو اب اُس کے خلاف تھے، اس میں شامل ہو گئے تھے۔ اس طرح سے "جماعت دوم" نے اچھی خاصی طاقت حاصل کر لی تھی۔ مگر کُردوں کی بغاوت کو بہانہ بنا کر مصطفیٰ کمال نے اس پارٹی کو توڑنے کا حکم جاری کر دیا اور اس پر یہ الزام دھرا کہ کُردوں کی بغاوت کے اندر اس پارٹی کا ہاتھ ہے، یہ وطن دشمن اور غداروں کا گروہ ہے۔ اور اس کا وجود ملک اور قوم کی سلامتی کے لیے خطرہ ہے۔ چنانچہ اس اعلان کے بعد مصطفیٰ کمال نے شہروں

اور بستنیوں کے اندر آزادی کی عدالتیں قائم کر دیں۔ ایک ایک مخالف شخص کو ان عدالتوں کے اندر گھسیٹنا گیا اور اُسے سزا دی گئی۔ مشرانف نے بھرائی ہوئی آواز کے ساتھ تباہ کیا کہ اُس وقت پورے ملک کے اندر دیوہ استبداد رقص کر رہا تھا۔ جس شخص پر بھی یہ شبہ گزر جاتا کہ یہ اصلاحات کا مخالف ہے اُسے یا تو پھانسی پر لٹکا ہلایا گیا یا اُسے سخت تعذیب کا نشانہ بنایا جاتا، یا ملک سے باہر نکال دیا جاتا۔ "غازی" کا جوش انتقام کہیں ٹھمتا نظر نہ آتا تھا۔ بڑوں اندازہ ہو رہا تھا کہ جیسے یہ شخص ترک ملت کا فرد نہیں ہے بلکہ کوئی غیر ملکی فاتح ہے۔ کیونکہ تشدد کا یہ انداز تو تاتاریوں نے بھی اس سرزمین کے اندر دوا نہیں رکھا تھا جب وہ سلجوقیوں کے آخری عہد میں یہاں حملہ آور ہوئے تھے۔ عوام سے انتقام لینے کے بعد "غازی" نے اپوزیشن کے لیڈروں کی طرف رخ کیا۔ اپوزیشن کے لیڈروں سے میری مراد "حزب دوم" کے رہنما ہیں۔ اُن پر مٹی فرود جرم یہ عائد کی کہ ان لیڈروں نے اُس کے قتل کی سازش کی ہے جو بروقت افشاء ہو گئی ہے۔ چنانچہ ان سب لیڈروں کو بھی جین کئی سیاسی اور دینی پیشوا اور بڑی بڑی قابل احترام بستیاں تھیں، "آزادی کی عدالتوں" میں پیش کر دیا گیا۔ دوسری صفت کے نام لوگوں کو چوراہوں میں پھانسی دی گئیں۔ صرف صفت اول کے چار افراد کو معافی دی گئی اور باقی سب دارورسن کے حوالے کیے گئے۔ مشرانف نے اپنی بات کو ختم کرتے ہوئے یہ بھی انکشاف کیا کہ عین اس وقت جب مخالفین کو شہر کے چوراہوں پر پھانسیاں دی جا رہی تھیں، "غازی" کے محل میں جو شان کیا، کے اندر واقع ہے، رقص و سرود اور ہمام دسے کا دور چل رہا تھا۔ "غازی" خوش تھا کہ اُس نے اپنا راستہ پوری طرح صاف کر لیا ہے۔

عالمی اصلاحات کا حشر | نائف آفندی اور دوسرے دوستوں کی اس مفصل اور دلچسپ گفتگو نے ترکی کی تاریخ حاضر کے نہایت اہم پہلو اجاگر کر دیئے اور رانم الحروف اس لحاظ سے مطمئن تھا کہ یہ معلومات خود ترکی کی سرزمین کے اندر ترکی قوم کے اُن افراد سے دستیاب ہو رہی ہیں جو ان واقعات کے عینی شاہد ہیں یا اپنے بزرگوں کی زبان سے ان واقعات کو سن چکے ہیں۔ میرے سوال کا دوسرا حصہ یہ تھا کہ عالمی قوانین کو کس حد تک اس ملک کے اندر نافذ کیا گیا اور کیانی الواقع ترکی کے مسلم معاشرے نے ان قوانین کی پابندی کی؟ شیخ عمر نصویجی، جو اب اٹھنے کے لیے کروٹ بدل رہے تھے، اور انہوں نے اپنا بیٹ بھی سر پر رکھ لیا تھا، اس کا مختصر جواب دیتے ہوئے فرمانے لگے :-

”ترکی کا موجودہ عائلی قانون دراصل سوئٹزر لینڈ کے سول لاسے ماخوذ ہے۔ بلکہ اُس کا مکمل چربہ ہے۔ یہی معاشرے کے قانون کو ترکی کے مسلم معاشرے میں اندھا دھند نافذ کر دیا گیا۔ اب اسے ”ٹرکیش سول لاء“ کہا جاتا ہے۔ اس قانون نے وراثت کے تمام اسلامی احکام اور شخصی قوانین کو بدل ڈالا اور تعدد ازواج کو بلا قید و شرط ممنوع قرار دے دیا۔ یہ قانون ۱۹۲۵ء میں مجلہ احکام کو منسوخ کر دینے کے بعد جاری کیا گیا۔ اب اسے ۲۳ سال سے زائد کا عرصہ ہو چکا ہے مگر یہ کہنا کہ یہ قانون کامیاب ہوا ہے یا کسی حد تک بھی کامیاب ہوا ہے مشکل ہے۔ ہم نے ترکی کے مختلف طبقوں کی زبان سے مسلسل شکایتیں سنی ہیں کہ یہ قانون مالی، اخلاقی اور نفسیاتی ہر لحاظ سے معاشرے پر باگرا بن رہا ہے اور ترکی کی اجتماعی اور نظریاتی زندگی کے ساتھ بڑی طرح متصادم ہے۔ اس نے ترکی کی شہری زندگی کے اندر بد اخلاقی، آوارگی اور جنسی آزادی کو جنم دیا ہے۔“

”قانونی“ شادیاں اور ”شرعی“ شادیاں | شیخ عمر نعیمی نے اپنے حلقے پر پوجھ ڈالا اور اس سلسلے میں اُس دور کی بعض دلچسپ معلومات بیان کیں جب کہ اس قانون کے نفاذ کے لیے حکومت کے پورے ذرائع حرکت کر رہے تھے اور حسبِ استبداد ملک پر حکمرانی کر رہا تھا۔ ۱۹۳۵ء سے لے کر ۱۹۴۵ء تک دس سال کے نتائج پر موصوف روشنی ڈالتے ہوئے بتائے گئے۔ ان دس سالوں کے اندر ۵ لاکھ ایسی شادیاں ہوئیں جو اس قانون کے خلاف تھیں۔ لوگ شریعتِ اسلامی کے مطابق نکاح منعقد کر لیتے تھے اور اُسے حکومت سے مخفی رکھتے تھے۔ بالآخر جب حکومت کے علم میں ان خلاف ورزیوں کی مسلسل اطلاعات آنے لگیں تو حکومت کی طرف سے ایک ضمنی قانون جاری کیا گیا۔

جس کی رو سے ایسی غیر قانونی شادیوں کو ”قانونی“ قرار دے دیا گیا اور انہیں باقاعدہ رجسٹرڈ کر دیا گیا اور خلافتِ ورزی کرنے والوں کو تمام سرکاری عہدوں سے معاف کر دی گئیں۔ ۱۹۳۵ء ہی میں اس نوعیت کا ایک اور ”قانونِ معافی“ صادر ہوا۔ ان تفصیلات کا دلچسپ پہلو یہ ہے کہ مذکورہ دس سالوں کے اندر جو خفیہ شادیاں ہوئیں۔ وہ ان شادیوں سے دو گنی تھیں جو ان سالوں کے اندر ترکی کے مختلف اضلاع میں سرکاری رجسٹروں میں درج کی گئیں۔ کیونکہ سرکاری اعداد و شمار کے مطابق اس عرصہ میں رجسٹرڈ شادیوں کی تعداد تین لاکھ چھ ہزار کے قریب تھی جبکہ خفیہ شادیوں کی تعداد ۵ لاکھ کے قریب تھی۔“



نئے عائلی قوانین کا انجام | عائلی قانون کا یہ انجام یہ ہے کہ جیسے حیرت انگیز تو تھا مگر ناقابل فہم نہیں تھا۔ اس لیے کہ خود پاکستان کے اندر اس قانون نے جو معاشرتی کشمکش پیدا کر رکھی ہے وہ لوگوں کو مجبور کر رہی ہے کہ وہ اس سے فرار کے لیے نئے نئے راستے نکالیں۔ پاکستانی قوم جو عرصہ دراز تک غلامی کی زندگی بسر کرتی رہی ہے اور جس کی وجہ سے اُس کے اندر وہ بہت سی خصوصیتیں معدوم ہو گئی ہیں جو آزاد قوم کے نمایاں نشان ہیں، اُس کے لیے بھی غیر اسلامی عائلی قانون گوارا کرنا مشکل ہو رہا ہے جیسا کہ ترک قوم، جو غلامی کی لعنت سے پاک رہی ہے اور جس کے پاس عائلی قوانین کا نہایت ترقی یافتہ نظام مجلہ احکام عدلیہ کی شکل میں موجود تھا۔ میں نے شیخ نصوحی سے درخواست کی کہ وہ اس موضوع پر مزید روشنی ڈالیں۔ بلکہ میں نے اس موضوع کے بارے میں اپنی شدید دلچسپی کا اظہار کرتے ہوئے پاکستان کے عائلی قوانین کا خلاصہ بھی پیش کیا، اور انہیں یہ لطیفہ بھی سنایا کہ شروع شروع میں جب یہ قانون نافذ کیا گیا تو ایک یونین کونسل کے چیئرمین نے ایک شخص کو یہ وارننگ دی تھی کہ اُس نے پہلی بیوی کو طلاق دینے کے بعد دوسری شادی ایام عدت گزارنے سے پہلے کیوں کر لی ہے شیخ اس پر خوب ہنسے اور فرمانے لگے کہ ایسے لطائف کی ہمارے ہاں بھی کمی نہیں رہی۔ مگر درحقیقت ترک عوام نے نئے عائلی قوانین کو دل سے ہرگز قبول نہیں کیا۔ انہوں نے بتایا کہ ان قوانین کے اجراء کے بعد عوام کے اندر ایک اصطلاح چل پڑی جسے عربی میں ”تخالل“ کہتے ہیں، یعنی ”دوست گری“۔ یہ اصطلاح خفیہ طور پر شہروں سے نکلی اور قصبوں اور دیہات تک پھیل گئی۔ دوسرے معنوں میں یہ ”خفیہ اصطلاح“ ایک سے زائد شادی کے لیے جواز کا فتویٰ تھی۔ اور ہو سکتا ہے کہ اسے رواج دینے میں بعض علماء کا ہاتھ ہو۔ اس اصطلاح کا مطلب یہ تھا کہ اگر کوئی شخص اسلامی طریقے کے مطابق دوسری شادی کر لیتا ہے اور قانون کی گرفت سے بچنے کے لیے وہ دوسری بیوی کو باقاعدہ ”بیوی“ کہنے کے بجائے ”دوست“ (GIRL FRIEND) کہہ دیتا ہے تو قانون اس پر راضی ہو جاتا ہے اور شرعاً نکاح پر اس کا کوئی اثر نہیں پڑتا، کیونکہ اُس کا نکاح درست اور مطابق شریعت ہے۔ چنانچہ لوگ اپنے اپنے علاقوں میں حسب ضرورت دوسری شادیاں رچاتے اور جب قانون کی باز پرس ہوتی تو کہہ دیتے کہ دوسری عورت میری دوست ہے۔ قانون اس تاویل کے آگے دم بخود ہو جاتا۔ کیونکہ نئے قانون کی رو سے دوسری ”شادی“ ممنوع تھی، ”دوست گری“ ممنوع نہ تھی۔ ”قانونی بیوی“ اور ”شرعی بیوی“ کا یہ فرق صرف ظاہری تھا۔ درنہ حقوق و

فرائض میں دونوں یکساں ہوتی تھیں بلکہ اکثر علاقوں میں یہ دونوں ایک ہی گھر میں رہتی تھیں۔ شرعی بیویوں کی اولاد کو لوگ یا تو پوشیدہ رکھتے اور اسے سرکاری کاغذات میں درج نہ کرواتے اور یا قانونی بیوی کے کھاتے میں درج کروا دیتے۔ ۱۹۳۵ء میں جب پانچ لاکھ غیر قانونی جوڑوں کو قانونی جوڑے تسلیم کرنے کا قانون صادر ہوا تو اس قانون پر بحث کے دوران یہ بھی بتایا گیا کہ ”ان ۵ لاکھ جوڑوں کے ساتھ ۱۰ لاکھ خفیہ بچے بھی موجود ہیں“ شیخ نصوحی نے کہا کہ ترکی معاشرے کے اندر جن اٹھنوں کو سوشل ریٹرنڈ کے سول لانے جنم دیا ہے یہ اُس کی صرف ایک مثال ہے۔ یہ قانون خود سوشل ریٹرنڈ میں ناکام ہو چکا ہے۔ اور سوشل ریٹرنڈ کا معاشرہ اس کی بدولت تمام مغربی معاشروں سے زیادہ بدتر حالت میں ہے۔ وہاں ہر سو جوڑوں میں سے ۲۵ سے زائد جوڑوں کا انجام طلاق پر ہونا رہا ہے، اور اب تو یہ نسبت مزید بڑھ چکی ہے۔ مصطفیٰ کمال اور اس کے ساتھیوں کے عقلی دیوالیہ پن کا حال یہ تھا کہ اسلام کے بہترین عائلی قانون کو منسوخ کر کے ان لوگوں نے سوشل ریٹرنڈ کا یہ ناکام قانون لا کر ترکی قوم پر مسلط کر دیا۔

خلاصہ یہ کہ شیخ عمر نصوحی کے الفاظ میں ترک ملت نے مصطفیٰ کمال کی عائلی اصلاحات کو ہرگز قبول نہیں کیا، اور خاص طور پر ترکی کی دیہی آبادی میں تو ان اصلاحات کے خلاف آج تک شدید غم و غصہ پایا جاتا ہے۔ شیخ عجلت میں تھے۔ اور نماز تراویح کا وقفہ بھی کم تھا اس لیے یہ مجلس برناست ہو گئی اور کل کی افطاری کے لیے پرنسپل صاحب کی درخواست پر دوبارہ دعوت پیش کی گئی۔ مجلس کے اندر کمال دانتے نامی ایک تاجر بھی موجود تھے جن کا اپنا کتب خانہ اور پریس ہے۔ گفتگو کے دوران تو وہ چپ چاپ بیٹھے رہے مگر جب ہم اٹھنے لگے تو یہ یوسف صالح قرچہ صاحب سے کہنے لگے کہ میں خلیل حامدی سے نشر و اشاعت کے موضوع پر بات کرنا چاہتا ہوں۔ چنانچہ شیخ عمر نصوحی تو شریف لے گئے اور پرنسپل صاحب بھی اپنے بعض معاملات میں مشغول ہو گئے، مگر دوسرے دوست دوبارہ بیٹھ گئے۔

اسلامی لٹریچر کی طباعت و اشاعت | اسماعیل دانتے صاحب نے بتایا کہ لیور پریس کے نام سے اُن کے پاس اچھا چھاپہ خانہ ہے۔ کتابوں کی ایک دکان بھی ہے۔ ان کا مقصد اسلامی فکر کا فروغ اور اسلامی لٹریچر کی اشاعت ہے۔ اُن کی خواہش ہے کہ وہ مولانا سید ابوالاعلیٰ مودودی کی کتابیں ترکی زبان میں وسیع پیمانے پر شائع کریں اور پھیلائیں۔

لے ترکی کے ایک اور اسلام پسند وکیل سے بھی ترکی کے دور عثمانی کے قانونی اور عدالتی نظام اور لادینی دور کی اصلاحات کے موضوع پر گفتگو ہوئی جسے ہم آگے چل کر نقل کریں گے۔

میں نے ان سے دریافت کیا کہ مولانا مودودی کی جو کتابیں اب تک ترکی میں چھپ چکی ہیں ان کی اشاعت اور ترویج کا کیا حال ہے؟ یوسف صالح قزحی کی وساطت سے انہوں نے بتایا کہ مولانا مودودی ترکی کے تعلیم یافتہ طبقہ میں کافی منقار ہیں۔ یونیورسٹیوں اور کالجوں کے طلبہ میں وہ خاصے مقبول ہیں۔ طلبہ کا اسلام پسند عنصر بڑے شوق اور اہتمام سے مولانا کی کتابیں پڑھتا ہے۔ ان کتابوں کی مقبولیت میں حالات کے تغیر سے روز بروز اضافہ ہوتا جا رہا ہے۔ اس بار پھر میں چاہتا ہوں کہ باز اس کی مانگ کا لحاظ کرتے ہوئے ان کتابوں کو زیادہ سے زیادہ تعداد میں پھیلایا جائے طبقات اور ظاہری حسن کا معیار بھی طلبہ سے بلند تر ہو اور قیمت بھی مناسب ہو۔ اسماعیل داسے صاحب نے پورے غم و شینگی کے ساتھ کہا کہ میں ان شرائط کے ساتھ کا حقہ مولانا مودودی کے ٹیسٹ پر سے باز کر کے بیزار کر سکتا ہوں۔ مزید اہل میری آرزو ہے کہ مولانا مودودی کے افکار کو اس ملک کے اندر پھیلانے کی مجھے سعادت نصیب ہو۔ ۲۰۰۴ء میں اس وجہ و تشکیل تاج کے یہ الفاظ بڑے خلوص اور قلبی نظافت کی غمازی کر رہے تھے اور میرا دل یہ سوچ رہا تھا کہ جس ملک سے اسلامی مطبوعات کو چُن چُن کر نکالا گیا تھا، اسلامی کتب خانوں کو تالے لگا دیئے گئے تھے اور اسلامی فکر و نظر کے حامل ٹیسٹ پر کے گاہکوں کو جیل خانوں کی ہوا کھلائی گئی تھی، وہ ملک اپنی اسلامیت سے پھر بھی بیگانہ نہ ہو سکا اور ربع صدی کے اندر اندر اس نے باہر سے زبردستی درآمد کردہ نظریات و خیالات کو کھٹی کی طرح اُگلنا شروع کر دیا۔ راقم الحروف نے اسماعیل داسے صاحب کے جذبات کا پورا پورا شکر یہ ادا کیا اور ان سے عرض کیا کہ ترکی کے اندر مولانا مودودی کی کتابوں کے تراجم کی طباعت و اشاعت کا انتظام ترکی ہی کے ایک دست کو سونپا گیا ہے۔ میں اُن تک آپ کی خواہش پہنچا دوں گا اور خود مولانا مودودی مدظلہ العالی کے علم میں بھی لاؤں گا۔ یہ حضرات مناسب فیصلے سے آپ کو مطلع کریں گے۔ یوسف صالح قزحی صاحب نے اسماعیل داسے صاحب کی بھرپور تائید کی۔ بلکہ انہوں نے بتایا کہ میں علامہ اقبال مرحوم کی کتاب ”بالِ جبریل“ کا ترکی میں ترجمہ کر رہا ہوں۔ کتاب کا اکثر و بیشتر حصہ مکمل ہو چکا ہے اور یہ ترجمہ بھی اسماعیل داسے صاحب ہی شائع کریں گے۔ یوسف صالح قزحی صاحب کے بارے میں عرض کیا جا چکا ہے کہ موصوف کھنوزیورٹی سے فاضل ادب کی ڈگری حاصل کر چکے ہیں۔ اردو زبان و ادب کا بہت اچھا ذوق رکھتے ہیں۔ اور اپنی دیگر مصروفیات کے باوجود روزانہ کی خدمت کرتے رہتے ہیں۔ بالِ جبریل کے ترجمہ کا مسودہ بھی ان کے پاس ہی تھا۔ انہوں نے بڑے مفردانہ اسط کے ساتھ اُسے نکالا

اور ساقی نامہ کا ترجمہ سنا شروع کر دیا۔ بلکہ انہوں نے خود اصل ساقی نامہ بھی مجھے اردو میں سنایا۔ لہجہ اور تلفظ دونوں خوب تھے۔ عربوں کے اندر اردو نوازی کی صرف دو مثالیں ملتی ہیں۔ ایک ڈاکٹر عبدالوہاب عزام مرحوم، جنہوں نے علامہ اقبال کے فارسی اور اردو کلام کا عربی اشعار میں ترجمہ کیا ہے۔ اور دوسرے یمن کے نامور اسلامی رہنما مرحوم محمود محمد زبیری، جنہوں نے مولانا حالیؒ کی مستدس کا عربی میں ترجمہ کیا تھا۔ ان شاذ مثالوں کے سوا عربوں کے اندر اردو سے کوئی دلچسپی محسوس نہیں کی۔ ترکوں کے اندر اردو کی رغبت بہت دلچسپی۔ (باقی،

## سوشلزم کی ناکامیاں

از

اسعد گیلانی ایم۔ اے

سوشلزم کی ۲۴ فکری انفرشیں اور عملی ناکامیوں کی متعین مثالیں مستند کتب سے حوالہ جات۔ طلباء اور سیاسی کارکنوں میں مفت تقسیم کے لیے صرف لاگت پر -/۲۲ روپے سینکڑہ۔ آفٹ طباعت۔ رنگین سرورق ۲۸ صفحات پر مشتمل۔

شائع کردہ

ادارۃ ادب اسلامی

۲۲ اے سٹلائٹ ٹاؤن سرگودھا